

مولانا عبد القیوم حقانی

بسیلہ

ارباب علم و کمال
اور پیشہ رزق حلال

قسط ۱۰

لوہاروں کے طبقہ سے تعلق رکھنے والے ارباب فضل و کمال علامہ عبد الکیم سمعانی سے ملاقات

ذی الحجہ ۱۴۰۸ھ کی تیسری تاریخ ہے۔ دارالعلوم حقانیہ کے عید الاضحیٰ کی تعطیلات کا اعلان کیا جا چکا ہے صبح سے تدیس اور اس سلسلہ میں متون و شروح کے مطالعہ نوٹس کی تیاری اور پھر کلاسوں کے لیکچر کا اب چند روز کے لئے فکر نہیں رہا۔ علی تفکر، اخلاقی اور روحانی بالیدگی کے لئے مشہور عالم فقیہہ و امام اور صاحب دل بزرگ، قطب ربانی، عارف صمدانی علامہ عبد الوہاب شعرانی کے افادات، اور فیوض و برکات سے استفادہ کے لئے لطائف العنن والاخلاق فی وجوب التحدث بنعمۃ اللہ علی الاطلاق، کا مطالعہ شروع کیا۔ حسن اتفاق سے فیض علم کا سب سے پہلا جھونکا جس نے ہمیں یہ حد متاثر کر دیا اور طبیعت میں نشاط و بہار، علم سے محبت و جذبہ عمل، رزق حلال کی ضرورت و احساس کو ابھارا وہ علامہ شعرانی کا یہ ارشاد تھا کہ:-

سید علی خواص فرمایا کرتے تھے کہ طلبہ علوم دینیہ کے لئے، اور علم دین سے تعلق رکھنے والے علماء اور طلباء کے لئے میں چاہتا ہوں کہ کوئی حرفت اور صنعت بھی ضرور سیکھیں۔ جس سے ان کو معاش حاصل ہو تاکہ وہ دنیا کے بدے دین کو فروخت نہ کریں۔ اور لوگوں کے خیرات و صدقات کھانے سے عقل کا نور مٹ جائے جب کہ رزق حلال سے نور عقل میں اضافہ ہوتا ہے۔ اور یہ بھی ارشاد فرمایا کرتے کہ

طلبہ کے لئے یہ مناسب نہیں کہ اپنے نفس کو عمل سے فارغ رکھیں۔ اور یہ سمجھیں کہ پہلے علم حاصل کر لیں تاخیر ہو کر عمل کی طرف متوجہ ہوں گے۔ یہ شیطانی وسوسہ ہے جس کے ذریعہ شیطان ان کو زوائد علوم میں جن کی حاجت دین میں شاذ و نادر واقع ہوتی ہے۔ مشغول رکھتا ہے اور عمل کی توفیق نہیں ہوتی۔

سید علی خواص کے نصائح اور علماء و طلبہ علوم دینیہ کے لئے صنعت و حرفت کی ضرورت اور باقاعدہ کسی فن کے سیکھنے اور اپنے ہاتھ سے رزق حلال کے کمانے کی مہنی پر حقیقت پر غلوں نصیحت نے ہمیں پھر سے اپنے بہرہ بان دشمن علامہ عبد الکیم سمعانی کی یاد تازہ کرا دی ہے

سوارہ بگدشتی و ماہنوز از شوق

ہنادرہ روئے بجاک سُم سمندر توایم

جہاں کے فیوض و برکات سے مسلسل ہمارے قارئین بھی بہرہ ور ہو رہے ہیں۔ خدا تعالیٰ عمل کی توفیق دے اگر اہل علم طبقہ، اپنے اسلاف کے ارشادات کو صریح جان بنا کر عمل کی ڈگر پر روانہ ہوں تو جہالت کا فور ہو جائے۔ روایات اور بدعات کا دنیا سے نشان مٹ جائے۔ علماء کی اصلاح، علماء کا کردار اور اہل علم کے نیک اعمال، اتحاد امت اور فلاحِ ملت کی ضمانت ہیں۔ غالباً حضرت ابن عباسؓ سے روایت ہے کہ حضور اقدس صلی اللہ علیہ وسلم نے ارشاد فرمایا:-

”میری امت کی دو جماعتیں ایسی ہیں کہ جب وہ درست ہوں گی تو سب آدمی درست ہوں گے اور جب وہ فاسد ہوں گی تو سب آدمی فاسد ہو جائیں گے۔ ایک جماعت ملوک و امراء، دوسری جماعت علماء۔

غالباً جامع العلم میں علامہ ابن عبدالبر نے حضرت قتادہؓ کا ارشاد نقل فرمایا ہے کہ ”علماء کی مثال ایسی ہے جیسے نمک، کہ جب کوئی چیز خراب ہونے لگے تو نمک اس کی اصلاح کر دیتا ہے لیکن اگر نمک خود ہی خراب ہو جائے تو اس کی اصلاح کسی چیز سے نہیں ہوتی۔“

علم و استفادہ اور مطالعہ اور کتب کی بے ضرر رفاقت نے دل و دماغ کو باغ و بہار بنا دیا۔ چشم تصور میں کئی ایک علمی حلقوں میں حاضری دی۔ نافع اور مخلص اکابر علماء امت کی تصوراتی زیارتیں ہوئیں۔ ملاقاتیں اور استفادہ ازدیاد ایمان اور یقین کی سختگی میں اضافہ ہوا۔ تاریخ کے اوراق اٹھے حملہ تاتار ۱۲۸۵ء کی قیامت صغریٰ کا منظر نگاہوں کے سامنے آگیا۔ ملت اسلامیہ پر کیسے قیامت گزری تھی اور اس سے کیا کیا نقصانات ہوئے۔ ایک ایک کر کے سامنے آتے گئے۔ طبیعت میں پڑمردگی اور افسردگی کے آثار ثبت کرتے گئے۔ حملہ تاتار مسلمانوں کا سیاسی اقتدار ختم ہو گیا۔ ان کی تہذیب و تمدن کا جنازہ نکل گیا۔ ان کے علماء قتل ہو گئے دارالکتب اور بڑی بڑی اسلامی لائبریریاں جلادی گئیں۔ ذہنی جمود مسلط ہو گیا اور رفتہ رفتہ اسلام کا تصور بھی تبدیل کر دیا گیا۔ ابھی اسی خیال میں محو تھا کہ یکایک ورق الٹ گیا اور تاریخ کا ایک روشن باب سامنے تھا۔ یہ حملہ تاتار کے ماقبل کا زمانہ تھا۔ فارابی۔ رازی۔ ابن رشد۔ الکندی۔ سینا۔ البیرونی۔ المسعودی۔ ابن الہثیم۔ ابن البیطار۔ جیسے ہزار ارباب علم و فضل، علماء و حکما تخلیق و تحقیق میں مصروف تھے۔ ابن رضوان اور الجوزی گھڑیاں اور مشینیں بنا رہے تھے۔ الخازنی کشش ارض پر غور کر رہے تھے۔ شہاب الدین قفاشی عل و زمرد کی اصلیت چک اور افادیت پر لکھ رہا تھا۔ جابر بن حبان نے کیمیا پر ایک سو گتائیں لکھیں۔ ابن مسیحہ، اسحاق موصلی، زرنزل، ابن اسحاق الوراق اور الکرمانی جیسے ارباب علم و فن اپنے پسندیدہ فنون میں مگن اور ان کی تدوین میں مست تھے

ابو کمال، الکرجی، ابن فرحان، خوارزمی، ابو معشر بلخی، البتانی اور عمر خیام فن ریاضی کی توسیع اور تحقیق و تحقیق ہیں دنیا نے انسانیت کی امامت کر رہے تھے۔ دیکھا فقہا ہیں۔ اطباء ہیں۔ مورخین۔ محدثین۔ متکلمین اور مفسرین ہیں اور ان کی تعداد کا احصاء مشکل ہے۔ کسی نے دو سو کتابیں لکھیں۔ کوئی چار سو کتابوں کا مصنف تھا۔ ان میں سے ایک ابن طولوں دمشقی نے ساڑھے سات سو کتابیں لکھی تھیں۔ علمی و مطالعاتی اور روحانی و تصوراتی بہاروں کی اس دنیا میں طبیعت نشاط پر تھی۔ مزاج میں اشتیاق تھا۔ ذوق طلب میں ابھار تھا کہ اچانک علامہ عبدالحکیم سمعانی کا عظیم تاریخی لازوال شاہکار "الانساب" سامنے کھل گئی۔

حضرت سمعانی کی محنت، مطالعہ، تحقیق، تجسس، وسعت نظر، دور اندیشی، جدت فکر کے نقوش ایک ایک کر کے اجاگر ہوتے گئے۔ کیسی کتاب لکھ گئے کتنا حسین نقش جیل چھوڑ گئے۔ ایک ایک سطر سے موصوف کی قوت عملی، عزم، ارادہ، خوش انتظامی، سلیقہ پسندی، خوش فکری، ذوق مطالعہ، شوق تحقیق، معیار تصنیف، غرض حسن و جمال اور فضل و کمال کا شاہد ہی کوئی پہلو ہو جو کتاب کی ایک ایک سطر سے چھلک نہ پڑتا ہو۔

سمعانی، الانساب چھوڑ گئے کہ ایک کتب خانہ، الانساب کو دیکھ دیکھ کر حیرت بڑھتی اور یہ یقین بنتا ہے کہ عمل پیہم اور یقین حکم سے کس طرح اہم اور بڑے بڑے کام انجام دے جاسکتے ہیں۔ بے سرو سامانی میں کیسے کیسے ساز و سامان پیدا کئے جاسکتے ہیں۔ اور اب تو یقین پک گیا ہے والحمد للہ علی ذالک اور اس میں زیادہ تر دخل علامہ سمعانی کی الانساب ہی کا ہے کہ ناداری کے عالم میں بھی وہ کام انجام دے جاسکتے ہیں جو بڑی دولت کے ذریعہ سے بھی نہیں کئے جاسکتے۔

کتاب الانساب کا ورق، ۵۱۵ سامنے کھلا ہوا ہے۔ شہ سرخی حداد ہے۔ عربی کا لفظ ہے۔ عربی میں لوہار کو حداد کہتے ہیں۔ خود علامہ سمعانی بھی یہی لکھتے ہیں کہ

هذا نسبتة الى بيع الحديد و

شوائه وعلمه

حداد کی نسبت لوہے کی خرید و فروخت

اور لوہے کا کام کرنے کی طرف ہے۔

اس لقب سے بھی اہل علم کی ایک بہت بڑی جماعت مشہور ہوئی کہ وہ خود بیان کے اکابر اساتذہ یا آباؤ اجداد میں کوئی نہ کوئی لوہے کا کاروبار کیا کرتے تھے۔ چاقو، چھری، درانٹی اور تلوار بناتے۔ یا خام مال کی تجارت کرتے اور اس کے ساتھ ساتھ علم کے ہتھیاروں سے جہالت اور ظلمت و رواج اور باطل کا سر بھی کچلتے رہتے تھے۔ ان لوہاروں نے علم دین حاصل کر کے فولاد کو اپنی قوتوں اور سخت جانیوں سے موم بنایا ہے۔ تاریخ گواہ ہے اور علامہ سمعانی نے حوالہ علم لوہاروں کی طویل فہرست دی ہے اور ان کے سوانح و تذکرہ کے جو اجمالی اشارے دئے ہیں ان سے معلوم ہوتا ہے کہ ان کی بھٹیاں صرف لوہے کے گرم کرنے اور نرم کرنے کے کام نہیں آتی تھیں بلکہ ان

میں کام کرنے والے دین و دیانت، علم و فضل، محنت و ملاحہ، تصنیف و تالیف، تبلیغ و تدریس، خطابت و جہاد، اصلاح معاشرہ اور اصلاح انقلاب امت کے نرم گرم حالات کو بھی درست کرتے تھے۔ انہوں نے اپنی قوت ارادی کو بروئے کار لا کر علم و دین اور تعلیم و تدریس اور اشاعت و تبلیغ میں ایسے کارہائے نمایاں انجام دئے کہ لوگوں کے دلوں پر فرماں روا کی شہرہ و سرور کی گئی۔ اور دنیا کے سامنے یہ نمونہ پیش کر دیا کہ تاج و تخت کے بغیر بھی اخلاص کی پاکیزگی، نیت کی طہارت اور عمل کی پختگی کے ساتھ فرماں روا کی ہو سکتی ہے۔

امام سمعانی نے حسب سابق اب کے بار بھی کتابی ملاقات میں مولاروں کے طبقہ سے تعلق رکھنے والے باب علم و فضل کی ایک طویل فہرست سنائی۔ سرپرست امام ابو بکر محمد بن جعفر کتانی حداد شافعی کا تذکرہ فرمایا۔ موصوف فقہ شافعیہ کے بہت بڑے جید عالم، امام اور فقیہ تھے۔ مصر کے قاضی تھے فقہ شافعیہ کے فروعیات تک پر انہیں اہرانہ عبور حاصل تھا۔ ۳۴۴ھ میں انتقال ہوا۔ موصوف حداد تھے۔ خدمت علم کے ساتھ ساتھ کسب معاش کے لئے مولاروں کا پیشہ اختیار کیا، ہوا محقق۔ غیر کے احتیاج پر اپنے ہاتھوں کی کمائی کو ترجیح دیتے تھے۔ موصوف نے اپنی روزمرہ کی زندگی میں، اور عام معمول اور معاشرتی بود و باش میں فقیری میں امیری، بے سوسامانی میں میرسامانی اور تنگ دستی میں کشادہ دستی کی لازوال مثالیں قائم فرمائیں۔ ان کا کاروبار مولاروں کا تھا۔ سادگی و تواضع اور غربت و اخلاص دونوں ان کے رفیق تھے۔ مگر اس سادگی میں بھی ان کی عزیمت کی پرکاری نظر آتی تھی۔ وہ اپنے اس تہذیب اور اسلاف کی طرح اپنی وضع داری کے لئے ہر جگہ عزت کی نگاہ سے دیکھے جاتے تھے۔ ان کے علمی و مطالباتی اور فقہی کمالات اور آثار سے معلوم ہوتا ہے کہ وہ بھی علمی مباحث اور استنباط و استخراج مسائل میں اپنے معاصروں اور دوستوں سے اختلاف کیا کرتے مگر اس میں بھی ان کی مروت و شرافت اور حسن اخلاق کے موتی جھلکتے رہتے۔

تلاذہ کو تنبیہ و انداز کرتے بعض اوقات ڈانٹتے بھی۔ تو ان کی ڈانٹ میں اخلاص ہوتا اور ان کے غصہ و بھڑکار میں بھی کریم النفسی چھپی رہتی۔ حدادی کا کام کر کے رزق حلال کماتے تو اپنے ہاتھ کی کمائی سے خوش ذائقہ کھانا پکواتے اور جسے بہت ہی خوش سلیقگی کے ساتھ خود بھی کھاتے اور طلبہ کو بھی کھلاتے۔ تدریس ہوتی یا تقریر یا عام نجی مجالس اپنے بذلہ سنجیوں کے پھولوں کو سامعین پر بنے تھلنی سے بچھا کر دے دیتے جس میں وہ علم و ایمان کے شہادہ کی شہت بیزی محسوس کرتے۔

اس کے بعد امام سمعانی نے حسن یعقوب بن یوسف صوفی حداد کا تذکرہ فرمایا۔ موصوف نیشاپور کے رہنے والے تھے۔ صوفی، زاہد، متقی، پرہیزگار اور علم دوست انسان تھے۔ سلوک و طریقت کے طلبہ کی اصلاح و تربیت کے لئے مستقل خانقاہ قائم فرمائی تھی۔ طالبان سلوک اور مخلصین طریقت کے ہر وقت ٹھٹھ کے ٹھٹھ لگے رہتے تھے اور ان کے وسیع دسترخوان پر ہمیشہ زاہدوں اور صوفیوں کا مجمع لگا رہتا تھا۔ خیرت دین اور اصلاح و تربیت میں ہمہ وقتی

مشغولیت کے باوجود سرماہ داروں۔ نوابوں۔ جاگیرداروں اور دنیا داروں کی طائفت بھی لپچائی نظر سے نہیں دیکھا۔ استغنا اور بے نیازی ان کی زندگی کا سب سے بڑا سرمایہ اور متاع عزیز بخشی۔ حادوی کا کام کیا اور اس میں ایسے نئے نئے طریقے اور وسعتیں پیدا کیں کہ طالبانِ طریقت اور عاشقانہ علوم نبوت کے لئے ان کا دسترخوان ہمیشہ کھلا اور معمور رہتا تھا۔ تدین اور علم و تقویٰ کی ایسی مثالیں تاریخ میں کم ملتی ہیں۔ رجب ۱۳۳۶ھ میں وفات پائی۔ ابھی حسن حادو کا تذکرہ جاری تھا ان کے کارنامے نمایاں اور کرامات و مقامات کی بات ہو رہی تھی کہ نظر ابو حفص حادو پر پڑ گئی۔ علامہ سمعانی نے ان کا بھی بڑی فرخ دلی، کشادہ روئی سے تعارف کرایا۔ ابو حفص حادو بھی نیشاپور کے رہنے والے تھے۔ وہاں کے اکابر اور مشاہیر صوفیائے کرام سے ہیں۔ علم و تقویٰ میں مرجع خاص و عام تھے۔ طلبہ کا ہجوم رہتا تھا۔ طالبانِ طریقت اپنے باطن کی صفائی یہاں سے پاتے تھے۔

خراسان کے بعد والے چند اکابر اور جبال علم میں ان کا نام سرفہرست تاریخ نے محفوظ کر لیا ہے۔ ان کی تاریخ وفات میں اختلاف ہے۔ ۵۲۵۴ھ یا ۵۲۷۰ھ میں وفات پائی۔ اور تدین نیشاپور ہوئی۔

حدادوں کا تذکرہ تھا۔ علامہ اور فضلاء جو حادوی کی نسبت سے مشہور تھے۔ علامہ سمعانی ایک ایک کر کے متعارف کر رہے تھے نہ ان کو سیری ہوتی تھی اور نہ ہم طلبہ کی تشنگی بھگتی تھی۔

عشق آمد و شد ساری چوں بوجلاب اندر

اور درمن و من در دوسے تربیت ز اسرارم

اس لئے چونکہ میرپور علامہ ابوالمقدام ثابت حادو کا تذکرہ چھڑ گیا۔ حضرت سمعانی نے بتایا کہ موصوف جید عالم، فاضل اور تبع تابعین سے تھے۔ ان کے اساتذہ میں سعید بن مسیب، زید بن وہب اور سعید بن جبیر جیسے جبال علم کا نام آتا تھا۔ ابوالمقدام نے بڑے ادب و احترام، پوری طلب اور تڑپ اور اخلاص اور دلسوزی کے ساتھ تحصیل علم کی تکمیل کی۔ جن علماء تابعین سے حدیث پڑھی۔ زندگی بھر ان کے احترام و اکرام کو ہر چیز ترجیح دی۔ ان کی ذات و شخصیت تو اپنی جگہ، جب اساتذہ کا ذکر کرتے یا ان کا نام آتا تو ایسا معلوم ہوتا گویا ابوالمقدام ان کے نام کی عظمتوں پر ہنچا ور ہو رہے ہیں۔

اسی ادب و احترام اور کمال محبت و اطاعت کی یکنیس تھیں کہ ابوالمقدام کی درسگاہ علم و فیض کو چہار دانگ عالم میں شہرت حاصل ہوئی۔ آپ کے مرجع الخلاق بننا پڑا۔ آپ سے خدا نے علم حدیث کی تدریس و اشاعت کا کام لیا۔ عمر بن ثابت آپ کے بیٹے ہیں۔ آپ کے شاگرد بھی۔ اور آپ کے جانشین بھی۔ حضرت حکم اور حضرت سفیان ثوری جیسے اکابر اور ارباب علم و فضل آپ کے سامنے زانوئے تلمذ تہہ کرنے پر فخر محسوس کیا اور آپ کی درسگاہ سے فیض علم حاصل کرتے رہے۔

ابوبکر احمد سندری حداد کا نام آیا تو علامہ سمعانی کا قلم جھوٹنے لگا۔ ہمیں بھی مسرت تھی اور خوشیوں کی انتہا نہ رہی جب یہ معلوم ہوا کہ ابوبکر احمد حداد ہمارے پاکستان کے علاقہ سندھ کے رہنے والے تھے۔ تحصیل و تکمیل علم سے فارغ ہوتے تو بغداد میں مستقل سکونت اختیار کر لی۔ بہت بڑے محدث، صاحب طریقت اور با خدا بزرگ تھے۔ ظاہر و باطن میں یک رنگ تھے۔ فریانی اور محمد بن عباسؑ مجذوب سے علم حدیث کی تکمیل کی۔ پھر بعد میں ساری زندگی خدمت حدیث کے لئے وقف کر دی۔ حضرت امام احمد بن حنبلؑ کو بھی آپ کو نسبت علم پر فخر تھا۔

بہر حال مجھے تو ایک ایک نام کے ساتھ وجد آتا رہا۔ حیرت و استعجاب کی انتہا نہ رہی کہ ہمارے اسلاف نے حفاظت علم دین میں کس قدر تعوی، محنت، مشقت برداشت کی۔ شبانہ روز مزدوری اور حدادی سے رزق حلال بقدر قوت لایموت کمایا پھر اسے خود بھی کھایا اور دوسروں کو بھی کشادہ چینی سے کھلایا۔

دراصل اس کی وجہ یہ تھی کہ طالب علمی میں ابتدائے روز سے غلصہ تھے۔ انہوں نے حصول سند تحصیل منصب یا قضا، و افشار کے لئے یا بڑا بننے اور لوگوں کو اپنی بڑائی منوانے کے لئے طالب علمی کی راہ نہیں اختیار کی تھی۔ بلکہ وہ اول روز سے اپنے خالق کی رضا چاہتے تھے۔ اور دم واپس تک اس مقصد کے حصول میں مگن رہے اور واقعہ بھی یہی ہے کہ بغیر علم دین و تعلیم شریعہ کے اخلاص کے ساتھ تحصیل کے ایسے راستے کا معلوم کر لینا کہ جس سے اپنے خالق کی رضا حاصل کی جائے۔ یا وطن اصلی اور مقصد تخلیق آدم تک پہنچا جائے ناممکن ہے بغیر علم کے انسان مردہ ہے اور بغیر عمل کے علم اتام محبت ہے۔ ولنعلم ما قبل ۵

وفي الجہل قبل الموت موت لاهلہ
فاجسامہم قبل القبور قبور
وان امورہم یحیی بالعلم میث
ولیس لے حتی النشور نشور
جہالت میں موت سے پہلے بھی موت ہے اور جہلا کے اجسام قبروں سے قبل قبریں ہیں۔ اگر کوئی انسان علم سے زندہ نہ ہو تو وہ مردہ ہے اور قیامت کے اٹھنے تک اس کے لئے کوئی زندگی نہیں۔

بیقہ ۲۵

removing the change of religion as a ground of matrimonial
reliefs and putting restriction on the spouse who changes
religion to contract another marriage so long as his first
marriage subsists. 36